

ጸዊዒት ኣዴታት ዞባ ኤዊሮጳ ፍራንክፎርት 08.03.2019

ካብ መዓልታዊ ዲያርየይ ጎይትኦም ኩፍሎም

ክቡራት ነቡብቲ እዚ ጽሑፊይ ብቐዳምነት ግዜ ሂብኩም ምንባብኩም የመስግነኩም። ነቶም ዘይነበርኩም መደብ ጸዊዒት ኣዴታት ከመይ ኔይሩ ኢልኩም ንትሻቕሉ ብወልቐይ ብሓላፍነተይ ትዕዘብተይ ከካፍለኩምየ። ነዚ ክጽሕፍ ዘበገሰኒ ኣብ ኣደ ዘሎኒ ክብሪ'የ። እዚ ብኣደ ዝተገብረ ጸዊዒት ካብ 1961ዓም ጠፊኡ ዝነበረ ታሪኽ ህዝብና'የ። ኣዴታት ንዓዲ ንጎደቦ ዝዓርቓ፣ ንመሬት በርበረን ጭማራን ሒዞን ዝዋጋኣላን ዘዋግኣን ኔረን ንሰሚዕ ኢና። እዞን ናይ ሎሚ ኣዴታትከ ታንክን ረሽራሽን ሒዞን ዕልል እናበላ ኣብ ሕሰምን ጸገምን ኩናትን ዝኣትዎ ሎሚ ድማ ንሓምሸተ ኮንቲኔንቲ ጸዊዒት ክገብራ ከለዎ ክንኮርዓለን ዝግባእ'የ። ኣብ ጉዳይ ሓድነት ኣዴታት እዚ መጀምርታኤን ኣይኮናን ብ1974ዓም ሽኮርን ብስኮትን ክዳንን ተሰኪመን ብኣፍ ጨበንጃ ጦርሰራዊት ሓሊፊን ንጅብሃን ሻዕብያን ክዓርቓ ሂወተን ንሓደጋ ዝወደቓውን ክንዝክሮ ኣሎና። ሎሚውን ደጊመን ናይ ስደት ጸብባ ተጸዊረን ንሓድነት ደንበ ተቓዋሞ ክጽወዓ ከለዎ እንቋዕ ኣሓትናን ደቕናን ኮንክን ክንብለን ኣሎና።

ደቂ-አንስትዮ ዞባ ኢዊሮጳ ኣብ'ዚ ፍሉይ ግዜ ሃገርን ህዝብን ንምድሓን ብዓይነቱን ብኸብደቱን ፍሉይ ጸዊዒት ብምግባረን ኒኢደየን ኣድኒቐየን። ሚስጢር ኣደ ንወስጠ ማየን ኣብ ሂወት ቀደረን ትንፋስ ዝፈጥራ፣ ኣብ ጸልማት ብርሃን ዝኾና፣ ኣብ ዝተመሳቐለ ግዜ ኮንፓስ ከይነን መንገዲ ዝሕብራ፣ ብኣዴታትና ንኹራዕ። በዞን ናይ ሂወትና ምፍጣር ማእከል ሚስጢር ዝኾና “ጸዊዒት” ክግበር ከሎ ዘይኮነ ዕሕሕ ክብላ ከለዎ እኳ ኣሎኹ ክንብል ዩግባእ። ኣሓትናን ደቕናን ንብዓተን ዉሒጠን ንብዓተና ክደርዘ ምትንሳኤን ዓቢ ታሪኽ'የን ገይረን። ኣብ ኣኼባ ምምጻእን ዘይምምጻእን ኣይኮነን እንታይ ደኣ እቲ ሕደሪ በታ ዝቐመት ሸማግሌ ክትግበር ከሎ ሕቆ ክንከዉን መታን ኣይነበራን ክይንብል'የ ዘዕልለኩም።

ንዕለት 08.03.2019 ዓም ምስ ገበራ፣ ሕማማይን ጸገመይን ወንዚፊ ክርእየንን ክሰምዔንን ዓቕመይ ድማ ክገብር ንዝምልከቱኒ ወኪሊ ንጉዕዞይ ምቕርራብ'የ ገይረ። ጽቡቕ ዕድል ድማ ረኺበ ሓደ ጎረቤተይን ዓርከይን መቓልስተይን ጋዜጠኛ ሕደሪ ዝነበረ ማንኪኑኡ ገይሩ ክወስደኒ ቓል ኣትዩኒ። በል ሓደ ሰብ ኣሎኒ ምስ በልኩዎ ድማ መርሓባ ንማልኦ በለኒ። ኣብ ቆጶራና ክርከብ ሰዓት ሓምሸተ ክትንስእ ኔርኒ። ከም ቆጶራና ካብ በርን/ሰዊስ ሰዓት 8ተ ንግሆ ነቁልና ድሕሪ ሓምሸተ ሰዓትን ፈርቓን ፍራንክፎርት ብሰላም ኣቲና።

ኣብ ምጅማሩ ስለ ዝበጸሕና ኣዴታት በዝን በትን ቅልቅል ክብላ ዕዳማት ብኸልተ ሓምሸተ ተታሒዞም ከምጽኡ ምስ ረኤና ተሓጉስና። እዚ ህዝብና እኳ ዕዉት'የ በልና። ኣብ ማዕጾ ብዕድሜን ብስራሕን ብቓልስን ኣደ ዝኾነት ሓብትና ኣስገደት እንቋዕ ብሰላም መጻእኩም ምስ

በለትና ተስፋና ዘዩዱ። መታሕትን ከበሳን አዴታት ኩለን ብፍሽኽታን ብተስፋን ክሰዓዓምን ስላም ክብላን ክበሃሃላን ዕልል እናበላ ክቅበላን ከለዎ ኣብታ ገዛና ትቅበለና ኣዴ ገዛ ዝኣቶና መሰለና። እንቋዕ ደሓን መጻእኩም፣ ዓይኒ ኣባይኩም ዩደፋእ፣ ማይ ስተዩ፣ ሕጂ ክጅመር'ዩ ቦታ ሓዙ ክብላኻ ከለዎ ዝያዳ ፍቅረንን ሓልዮተንን ንኹልና ጸለወና። ኣብ ገጸን ተስፋ፣ ጽንዓትን ተወፋይነትን ይንበብ ኔይሩ። ንአዴታትና በዝን በትን (ብመንግስትን ብደንበ ፍትሕን) በዲልናየን ድሕሪ ሕጂ ምፍልላይ ወጊድ ክንብል ድማ ቻል ዝኣቶና ንመስል ኔርና። ከምዚ ሓቦን ሓሳብን ሓዝካ ምብጋስ ከኣ ፍርቂ ዓወት'ዩ። ከም ኣበዎት ዝብልዎ "ሰበይቲ ትልእኹ ካብ ኣፍ ኣንበሳ ዓጽሚ ይምጥል" ከም ዝበሃል ኩልና ደቂ ተባዕትዮ ቁልፍና ሸጥ ኣቢልናና ኣብ ኣደራሽ ኣቲና።

ናይ ዓርቢ ምሽት መደብ 8 መጋቢት ምብዓል'ዩ ዝነበረ። ተራ ጓል ኣንስተይቲ ኣብ ቻልሲ ዘሎን ዝነበረን ብዝተፈላለዩ ኣገባብ ተገሊጹ ብሰላም ተዓጽዮ ንጽባሕ የራኽበና ተበሃሂልና ናብ መደቀሲና ከድና።

ኣብ'ዚ ኣቐባብላ ኣጋይሽ ኣብ ዳስ መርዓ ሃገርና ዝግበር'ዩ ዝመስል። ካብ ኩሉ ብዕድሜ ንእስ ዝበለት ትርሓስ ትበሃል ምስ በዓል ቤታን ካልኣት ብጻታን ኮይና ብኹሉ ቋንቋ እናተላዘባ ትሕትና ብዝመልኦ ኣገባብን መሕደሪ ቦታ ኣትሓዛና። እቲ መደብ ብዕሊ ኣተኸፍተን እንበር ኣብ ኮፍ ዝበልካዮ "ኣቕን ኣኸፊእና" "ጽባሕሲ ክንዕወት'ና" ዝብል ጽቡቕ ትምኒት ክስማዕ ኣምሲዩ። ለይቲ ዓርቢ ኣብ ዝበለጸ ዓራትን ህዱእ ቦታን ደቂስና ክነስና ኣይደቀስናን። መኣስ ኢያ ትወግሓልና ክንብል ሓዲርና። ኩሉ ሰብ ቅድሚ ሰዓቱ ተንሲኡ ጉዕዞ ናብ ቦታ ኣኼባ ምቅድዳም'ዩ ዝነበረ።

ኣኼባ ንምኽፋት ሻምግሌ ኣዴታት ንቅድሚት ምስ ተቀልቀላ ብድርብ ጣቂዒት ህዝቢ ተቀበለን። ብዝገርም ትሕትናን ጭወነትን እዚ ኣኼባ ንሕና ክንከፍቶ ኣይኮናን ኣብ ቅድሜኹም ዘሎና ኣብ ማእከልና ብመንፈሳዊ መዓርግ ካባና ዝዓብዩ ኣለዉ እም ሸኽ መሓመድ ኢማምን ቐሺ ዮሴፍ ዮሐንስን ብኸብረትኩም ብጸሎትን ብምርቓን ብምኽርን ክፈቱልና ብትሕትና ናብ እዚ ቦታ ክትመጽኡና ንጽዋዓኩም በላ። እዚ ኣገባብ'ዚ ካብ ግዜ ብረት ቻልሲ ጀሚሩ ዝሓደግናዮ'ዩ። ሎሚ ኣብ ሓዲድ ባህሊ ክንምለስ ከም ዝግባእ ብስራሕ ኣምሂረናና። ንሕና'ውን ተሓጉስና ብጣቂዒት ኣማዕሪግና ቻለን ደጊፍና። ንሰንዎን ንዕላማኤን ንምዕዋት ክሳብ ክንደይ ከም ዝተቐረባ ክንርዳእ ኪኣልና። ከም ተሞኩሮይ ኩሉ ኣኼባታትና ኣብ ምጅማሩ ክዓወት ወይ ክፈሸል ሙጺኑ ግልጽ ኢሉ'ዩ ዝረኤ። ካብ ምጅማሩ ዘይጸበቐ ዲሒሩ ክጽብቐልካ ምጽባይ ድማ ዕሽነት'ዩ። ጽቡቕ ምጅማር ድማ በልኩ።

እዞም መንፈሳዊያን ኣቦታት (ብዕድሜ ኣይኮኑን ኣቦታት ዝብሎም) ብማዓርጎምን ብዘስምዕዎ መደርንዮ። ድሕሪ ነቲ ጉባኢኛ ምብራኽ ዘስሙዕና ምኽሪ ካብ ናይ ናብያት ዝፍለ ኣይነበረን። ነዚ ልብና ብሓዘንን ብጸገምን ብሰደትን ዝቦኹቦኽ ሂወት መሊሶሙሉ። ክንግበር ከም ንኸእል ኣምላኽ ኣብ ጎንና ከም ዘሎ ኣረጋጊጾምልና። ኣብ ቪድዮ ክትርእዩዎ ስለ

ዝኾንኩም ኣብኡ ኣትዮ ሕደትን ብዙሕን ክብለኩም ኣይትጸበዩኒ። ክጽሕፎ'ውን ዓቕሚ ቻላት የብለይን። ብነጎዳ ጣቕሚት ኣሰኒናዮም ወሪዶም እተን ዝመርሓና ከኣ ኣብ ቦታኤን ኮፍ በላ።

ነቲ ናይ መኸፈቲ ቻል ኣዴታት ዘባ ኤወሮጳ ብወከልተን ናይ እንቋዕ ብሰላም መጻእኩምን ስለምታይ ነዚ ኣኼባ ክጽወዓ ሓሊመንን ነዛ መዓልቲ በቂዔንን ብዓረብን ብትግሪኛ ክቕርባልና ሙጂነን ብትዕግስትን ብልቦናን ጽን ክንብለን ዓደማና። ብትግርኛዮ ተጀሚሩ እንተኾነ እታ ብትግሪኛ ክተንብብ ዝጀመረት፣ ድሒረ ዝተረዳእኩዎ ነዚ መደብ ክወን ክኸወን ብዙሕ ዝጸዓረት እሞ ብዕድማኣ መንእሰይ ብምሕር ስሚዒት ነቲ ጽሑፍ ክተንብብ ኣይከኣለትን። ወላ እንተ ኣተባባዕናይ ክትጸወሮ ኣይከኣለትን። ብዝገርም ግን ኣብ ጥቓእ ዝነበረት ዓረብ ክተንብብ ዝተቀረበት፣ ህድእትን ፍቅሪ ኣደ ዝተዓደለትን ስለ ዝነበረት ነታ ሓብታ ሓቕፋ ክትእብዳን ንብዓታ ክደርዘላን ሓደ ዘገርም ተኣምር ክልተ መላእኸቲ ኣብ ክልተ እምነታትና ብግብሪ ክተሓጋዝን ክተሓላለያን ሪኢና። ንሕና'ውን ምጽዋር ሲኢና ዓይኑ ዘይደረዘ ኣይነበረን። ሳላ'ታ ሓብቲ ዓረብ ኣንባቢት እቲ እንቋ መጻእኩም ብጽቡቕ ተወዲኡ። ኣብ'ዛ ሓጻር መልእኸተን ነቲ ጸጋማትና ብዝርዝር ጠቢሑን ስጋን ዓጽምን ቆርበትን ፈላልዩን ኣቅሪቦናልና። ንሽግርና ግደፍ ኣደ ክትዛረበካ ንባዕሉ'ውን ዝሓዘንን ዘሕፈርን ምህላወና ሂወት ብዘይ ሂወት'ዩ። ጸበባ ህዝብና ካብ ኩሉ ድማ እቲ ኣብ ወሽጢ ሃገር ዘሎ ጸርዮቱን ዓይነቱን ዘይተመርመረ ካብ ትግራይ ዝመጽኤ ባኒ ክገዝእ ካብ'ዚ ዝኸፍእ ናብራ እሎዶ ድዩ? ዘሕፍር ድማ ንሕና ኣብ ስደት ዘሎና ብስመረት ሓደ ነገር ክንገብር ዘይምክኣልና'ዩ። እዚ ብኣፈ ኣዴታት ክገለጽ ከሎ ድማ "ፈጣሪ ሓደ ሙሴ ፍጠረልና" ዘብል'ዩ። ኩልና ንሃገርና ሙሴታት ክንኸወን ተላቢየን ኣብ መኣዲ ዘተ ኣእተዋና።

ኣብ ሽድሽተ ጉጅሌታት ተመቂልና ኣብ ዝተመደበልና ገዛ ኣቶና። ነፍሲ ወከፍ ጉጅሌ ካብ 27-36 ሰብ ሒዘን ነበራ። ቁጺር ኣኼባኛ ግን ካብ'ዚ ቁጽሪ ንላዕሊ ከም ዝነበረ ርዱእ'ዩ ዝነበረ።

መበግሲ ዘተ

- ካብ 1961ክሳብ 1991ዓም ገምጋም ብረታዊ ቻልስና
- ካብ 1991ዓም ክሳብ 2019 ገምጋም ናጽነታዊ መድረኽና
- ካብ 1991ዓም ክሳብ 2019 ንፍትሒ ዝተገብረ ቻልስና
- ደንበ ፍትሒ ንምህላወና ንምርግጋጽ ተራ እንታይ ምግባር'ዩ

ኣነ ዝነበርኩዎ ጉጅሌ ወዕይ ዝበለት ጉጅሌ'ያ። ንኣደ መንበርና'ውን ሰኽም ንኾና ነበርና። እቲ ዋዲ ምፍልላይ ሪኢይቶ ኣይነበረናን። ጥምር ኢልና ዝሓለፈ ንቤት መዝክርን ንምጽናዕትን ገዲፍና ሕጂ እንታይ ንግብር ኣብ ዝብል ኢና ኸድና። ኩለን እተን ጉጅሌታት ከም ናትና ከም ዝበላ ኣብ ሓባራዊ ኣኼባ ተረዲእና። "ይኣክል ምልኪ" "ይኣክላ ምፍልላይ" ሓባራዊ መርግጽና ኔይሩ። ቻልስና ሰላማዊን ዲሞክራሲያዊን'ዩ፣ ሰላምን ፍትሕን መሰልን ንደሊ ነዚ

ክነዕዉት ግን ንኹሉ ኣገባብ ቻልሲ ክንጥቀም ዘገድደና ዘሎ እቲ ስርዓት ኣስመራዊ ንጉንጺ ዝዕድም ዘሎ በልና። ጎሬበትና ኢትዮጵያ ነቶም ወጻኢ ዝነበሩ ተቻወምቲ ሃገርም ተመሊሶም ብቑዋም መሰረት ክድግፉ ክነጽጉ ማዕጾ ከፊታ ንዑ ክትብል ከላ ስርዓት ኣስመራ ግን ሰላም እናበለ ገና ማሃንድስ ስደትን ሞትን ጭቆናን ኮይኑ ኣሎ። ሰላም ከም ህዝቢ ኤርትራ ዝምነዮ መን ኣሎ? ሰላም ክንበሃሃህል ሰላም ከመይ ኣሎኻ? ብሰላም እንቑ ኣቶኹም። ጓልና ሰላም ትካልና ሰላም ሃገርና ሰላምያ ሰማ። እንተኾነ ብሰንኪ ጨቕኒ ስርዓት ኣስመራ እዚ ካብ ኮነ ዕድልና እዚ ቻልሲ ክዕወት ሓድነት የድሊ። ስለዚ ጻዊዒት ኣዴታት መድረኻዉን ሕቶ ኩሉ ጭቑን ህዝብናንንዮ። ሕጂ'ውን ከም ዝሓለፈ ሕራይ ሕራይ ኢልና ከይንጠልም ንኣዴታ ቻል ንእተወለን ኣዴታት'ውን ነዚ መድብክን ክሳብ ዝለዓለ ብርኪ ውደባ ዝበጽሕ ድርድሪት ተዓጢክን ደኺምና ከይበልክን ክትሰርሓ ቻልክን ሃባና ዝብል መደምደምታ ዘተ እናኾነ መጺኡ። ንስራሕ እጅጌና ንሰፍሰፍ ቁልፍና ቐጥ ነብል ብሞራልን ብቑጠባን ነዕብዮ ነዛ ሽማግሌ ንመርጻ ከኣ ኣብ በቦታና ሕቆ ንኹና ዝብል ናይ ዓብየትን ናሽቱን ለበባታት ዛረየ።

እዚ ጻዊዒት ናብ ባዶ መሬት ከም ዘይነበረ ብግብሪ ዘመስከረ እዘን ኣዴታት ብደርጃ ኣቦ መንበራት ወይ ወግዓዊያን ወክልተን ንወድባትን ንምንቕስቻሳትን ንሲቪካዊ ማሕበራትን ንናይ እምነት ትካላትን'ውን ናይ በይኖም ባዕላኦም ንባዕሎም ዝመርሖ ኣኼባ ገበራሎም። ኣነውን ዩምልከተኒ ስለ ዝነበረ ምስኦም ተኣኪብየ። ካብ 10 ክሳብ 14 ንኸዉን ኢና ተኣኪብና። ኣብ ገጽና ዝረኤ ዝነበረ ጸጸት'ዮ። ዘይገበርናን ዘይተቻለስናን ኮይኑ ኣይኮነን እንተ እቲ ኩሉ ደንበ ተቻዎም ዝጽዉዖ ግን ብዕላማ ዘይኮነ ብናይ ዉልቂ እንቢታታት ክንገብር ዝግባእና ዘይምግባርና'ዮ። ነዚ ናይ ኣዴታት ጻዊዒት'ውን እተን ዝተኣከባ ዉድባት ብዝበዝሓ ደገፍ ሂበን። ኣብ ጋዜጣ ብስም ኩለን ተኣኪበን ዝነበራ'ውን ሓደ ናይ ድገፍ ጽሑፍ ክወጽእ ተርቐቐ ሽማግሌ መዚዝና። ዝተዋህበና ግዜ ሓጺር'ዮ ዝነበረ። ዝኾነት ውድብ'ውን ብዕላማ ከም ዘይትሰማምዓ ዝገለጸት ኣይነበረትን ቴክኒካዊ ጸገማት ከም ዘሎ ነዚ ድማ ምስታ ትቆዉም ሽማግሌ እናተረዳዳእና ክንፈትሖ ሓደራ ተበሃሃሂልና። ዝኾነት ውድብ'ውን ሽማግሌ ቀሪባ ሓገዝ ምስ ትሓትት ዓቕማ ክትገብር ተላቢና። ነዚ ናትና ጽቡቕ ድልየት ድማ ኣብ ሓባራዊ ኣኼባ ተመሊስና ብወግዒ ገሊጽና።

ድሕሪ እዚ ኩሉ ዘተ መታን ሓባራዊ ምርድዳእን ወግዓውነት ክህልዎ ጽማቕ ዘተ በተን/በቶም መራሕቲ ጉጅሌ ንኣኸበኛ ተገሊጹ። ዝፈላሊ ከም ዘየሎ ምስ ተመዝገበ ሕጂ እንታይ ንግብር ኣብ ዝብል ኣቲና። ኩለን ጉጅሌታት እዚ ተበግሶ ኣዴታት ናይ ነፍሲ ወከፍ ኣደ ኣብ ሃገር ዘላን ኣብ ስደት ዘላንዮ ኢሉ ደምዲሙ። እዘም ተኣኪብና ዘሎና ድማ ብሓላፍነትን ብተወፋይነትን ክንሰርሓሉ ኣሎና ኢልና።

እዚ መደብ ብፍራንክፎርት ክስመን ነዚ ናይ ፍራንክፎርት መደብ ተሰላልስ ድማ ብዝሒ ደቂ ኣንስትዮ ዘለዎ ሽማግሌ ክነቑዉም ተሰማሚዕና። ካብ ዝተኣከቡ ካብ ነፍሲ ወከፍ ሃገር ከክልተ ሂብና። (ዝተረፉ ሃገራት እቲ ጻዊዒት በዛ ሽማግሌ ክበጽሑን ሓደራ ተነብርላ።) ካብ'ዘም ሓንቲ ፈጻሚት ሽማግሌ 9 ኣባላታ መሪጸም። ነቶም ዝተረፉ ድማ ኣማኸርቲ ክኾኑ

አጽዲቾና። እታ ዝጸወዓት ዝገብአረት ሽማግሌ ኣዴታት ዘባ ኤወርጳ ድማ ተቆጻጸሪት ክትከወን ኣጽዲቾና።

ደንበ ፍትሒ ብወልቕን ብወደባን ከምኡ'ውን እተን ኣብ መንገዲ ዘለዎ ምወህሃድን ጽላላትን ባይቶን ግንባራትን'ውን ነዚ ተበግሶ ኣዴታት ብዕቱብ ሪኬን ምስ እዛ ሽማግሌ ክሰርሓ ጸዊዲት ኣቅራብና። ኣብ ታሪኽና ዓቢ ቦታ ዝሓዘ ጸዊዲት ስለ ዝኾነ ኩሉ ደላይ ፍትሒ ኣብ'ዚ ቅዱስ ሓሳብ ክጥርነፍ እሞ ንዝዓበየ ጥርናፌ ክሰርሕ ደጊምና ጸዊዕና። እዚ ናይ ኣዴታት ጸዊዲት ሕንብርቲ ቻልሲ'ዩ፣ ካብ'ዚ ሸተት ምባል ብሓላፍነትን ብሞራልን ዘወቅስ'ዩ።

ብሓባራዊ ስምምዕን ብዲሞክራሲያዊ ኣገባብን ስራሓትና ደምዲምና። ብእልልታ ኣዴታትንን ብጸሎትን ብባርኹትን መንፈሳዊያን ኣቦታት በውግዲ ዘተ ፍራንክፎርት ብዓወት ተዛዚሙ።

ኣምላኽ ሃገርና ዩሓልዎ።

እዚ ዩመስል ኔይሩ ፍራንክፎርት መደብ። ኣነ እኳ ኣብ ፍራንኮት ካልእ መደብ ኣጋጢምኒ'ዩ። ሓደ መደብ ብትጉሃት መንእሰያት ብሌን ተሰሪዕኒ ኔይሩ። እዞም መንእሰያት ብሌን፣ ባህልን ቋንቋን ብሌን ኣብ ስደት ከይጠፍእ ብመደብ ቲቪ ትምህርትን ምዕዶን ዝህቡ'ዮም። ከምኡ'ውን ምስ ጎረባብቶም ብሰላም ክነብሩ ብትምህርትን ሓብሬታ ምሃብን ዩሕግዙ። መደባም Shalot.tv ሻሎት ቲቪ ዩ ቱብ እናዘርግሑ ዓቢ ኣድንቆት ዘትረፉ'ዮ። እዞም መንእሰይ እዞም ምስ ካልኣት መንእሰያት ኤርትራ ብሓባር ከም ዝሰርሑን ሓብሬታት ከም ዝወሃቡን'ውን ገሊጾምለይ። ብቅዓት ጋዜጠኝነትን ካሜራን ፊደዮን ኣወድዮን ዝረከቡዎ ዘደንቅ'ዮ። ንዝኾነ መደብ ብፊደዮን ካሜራን ክቀርጹ ክትዕድሙዎም ዩክኣል'ዮ። ብሞያ ዝተመረቐ ስለ ዝኾኑ ድማ ንጽፈት ዘማትእ ኣይሃሉኹም። መንግስቲ ኤርትራ ንመንእሰይ'ዩ ብቀዳምነት ብባህልን ብስነ-ምግባርን ኣብ ሳዋ ኣወራዳ ኣበኹቢኹዎም። ኣብ ስደት ከምቲ ንሱ ዝደልዮ ከይነበርኩም ከም ስድራኹምን ከም ዕድሜኹምን ዝሓቶ ብትምህርትን ብስራሕን ክትልወጡ ነዞም መንእሰይ ሪኪኹም ወላ እቲ ክብጻሕ ዘይመለኩም ክትበጽሑዎ ከም ትኽእሉ ኣብነት'ዮም። ኣብ ካልእ ኣጋጣሚ ብሰፊሑ ናይ'ዞም ንፉዓት መንእሰይ ብመደብ ክጽሕፍ ስለ ዝኾንኩ ነዚ ናተይ ሓብሬታ Shalot tv ተመልከቱ። በዚ ኣጋጣሚ ደለይቲ ፍትሒ ብስራሕን ብትምህርትን ክልወጡ ነመእሰያትና ነተባባዓዮም።

ጎይትኦም ኩፍሎም ጆኔቫ Saturday, 23 March, 2019